



KUNSILL LOKALI SAN ĠILJAN

Triq Forrest, San Ġiljan, STJ 2033

Tel: 21373111 Fax: 21373444

email: sangiljan.lc@gov.mt

Rif Minuti 34/K5/07

Nru tal-laqgħa minn 07/04/'94 – 27/09/'07

223

Nru ta' seduti minn 07/04/'94 – 27/09/'07

276

1. Introduzzjoni

- 1.01 Minuti tal-Laqgħa li saret nhar il-Ħamis 27 ta' Settembru, 2007.
- 1.02 Il-Kunsill iltaqa' fl-Uffiċċju Amministrattiv, Triq Forrest, San Ġiljan, fin-12.30 p.m.
- 1.03 Preżenti: is-Seba' membri tal-Kunsill, flimkien mas-Segretarju Eżekuttiv Helen Walker u l-iskrivana Roberta Sammut.
- 1.04 Is-Sindku Peter Bonello ppresieda l-laqgħa.

1.1 Talba

- 1.1.01 Inqrat it-Talba.

1.2. Aġenda

- 1.2.01 Il-Kunsill mexa fuq l-avviż li ġie ppublikat fl-20 ta' Settembru 2007. L-Aġenda kienet hekk:-

- 1. Approvazzjoni ta' Minuti
- 2. Korrispondenza
- 3. Tender re Tindif u Manutenzjoni 'Parks & Gardens'.
- 4. Magażine.
- 5. Proġetti:- Triq Sant Elija;
Ġnien Saver Zarb.

6. Approvazzjoni għall-pagamenti tal-kontijiet
7. Approvazzjoni ta' Request Sheets

1.3 Approvazzjoni ta' Minuti

- 1.3.01 Iċ-Chairman Peter Bonello ressaq il-Minuti 33/K5/07 għall-approvazzjoni.
- 1.3.02 Il-Kunsillier Karl Gouder ippropona l-approvazzjoni tal-Minuti 33/K5/07.
- 1.3.03 Il-Kunsillier Richard Scicluna ssekondah.
- 1.3.04 Il-Kunsill qabel unanimament.

2 Korrispondenza

- 2.01 Fuq il-mejda tal-konferenza tqegħdet il-korrispondenza li nqrat miċ-Chairman Peter Bonello. Dawn huma:-

Rif. Nru. Korrispondenza

- 3437 Estratt mit-Times of Malta datata 30 ta' Lulju 2007 rigward *Local Council's responsibility for damages*.
- 3473 Ittra mingħand l-Avv Massimo Vella għan-nom ta' Faces Consultants Ltd rigward xogħolijiet li qed isiru fuq il-bankini tal-lokalita'.
- 3746/K638/3043 Ittra mingħand il-Ministeru għall-Affarijiet Rurali u l-Ambjent rigward il-Bus Shelter tan-naħa tal-Ġnien ta' Spinola.
- 3660 Ittra mingħand l-Eden Foundation rigward Edenfest '07.
- 3745 Ittra mingħand il-Perit Anton Camilleri rigward id-Devoluzzjoni tal-Kuridur Ekoloġiku, Ta' Ġiorni.
- 3751 Pjanti mingħand il-Perit Lino Cachia rigward it-tqegħid ta' Kiosks fil-festi tal-Balluta u San Ġiljan.
- 3831/K871/3943 & 4137 Ittri mingħand is-Sur Pierre Agius rigward parteċipazzjoni fil-programm *Hadd Għalik?!*

3967 Memo 20/2007 mingħand id-Dipartiment għall-Gvern Lokali rigward Proċess għall-bidla għall-Ewro.

Int.Memo 1/2007
3496&4062 Ittri mingħand id-Dipartiment għall-Gvern Lokali rigward Riforma fil-Ġbir ta' Skart.

4018 Ittra mingħand l-MP&DC rigward *Survey of an open area adjacent to Westin Dragonara Hotel.*

4057 Ittra mingħand Schranz Ltd rigward il-Playing Field ta' Ta' Giorni.

4067&4105 Ittra mingħand il-Peninsula Investments Ltd rigward *Widening of footpath* fi Triq Dragonara.

4079 Ittra mingħand il-Kumitat għat-Tismija tat-Toroq rigward proposta ta' Tismija ta' Triq ġdida mill-Kunsill Lokali Pembroke u San Ġiljan.

4131 Ittra mingħand il-Kumitat organizzattiv tal-Qala rigward il-Qala International Folk Festival.

Fost l-ittri li nqraw ġew diskussi:-

2.02 Rif. Nru. 3746

Saret riferenza għall-ittra mingħand il-Ministeru għall-Affarijiet Rurali u l-Ambjent rigward il-Bus Shelter tan-naħa tal-Ġnien ta' Spinola, u ġie deċiż unanimament li din tiġi riferuta lill-Faces Consultants Ltd.

2.03 Rif. Nru. 3660

B'riferenza għall-ittra mingħand l-Eden Foundation rigward Edenfest '07, ġie deċiż unanimament li jingħataw donazzjoni ta' Lm50 (€116.50) u li l-Viċi Sindku jattendi din l-attività'.

2.04 Rif. Nru. 3751

lċ-Chairman ressaq żewġ pjanti li saru, fuq sugġeriment tiegħu, mill-Perit Lino Cachia dwar kif għandu jsir l-armar tal-gabbani fil-festi ta' San Ġiljan u l-Balluta. Wara diskussjoni qasira l-Kunsill approva unanimament il-pjanti kif

ġew ippreżentati. Din id-deċiżjoni ser tiġi 'invigore' mis-sena 2008 il-quddiem.

2.05 Rif. Nru. 3831

B'riferenza għall-ittra mingħand Where's Everybody rigward il-parteeċipazzjoni fil-programm *Ħadd Għalik?!*, ġie deċiż unanimament li l-Viċi Sindku jirrappreżenta lill-Kunsill u li jiġu avviċinati s-Sur John Agius u s-Sur Albert Storace biex jikkonfermaw jekk jaċċettawx li jipparteċipaw.

2.06 Il-Kunsillier David Borg wasal fis-12.55p.m.

2.07 Rif. Nru. 3967

B'riferenza għall-ittra mingħand id-Dipartiment għall-Gvern Lokali rigward il-Proċess għall-Bidla għall-Ewro, ġie deċiż unanimament li jinxtara l-'multi currency module' għall-prezz ta' Lm88.50 (€206.21).

2.08 Rif. Nru. Int. Memo 1/2007, 3496 & 4062

B'riferenza għad-dokumenti fuq il-***Proposal for the reform of the Waste Collection Mechanism*** il-Kunsill ma kellux kummenti xi jressaq.

2.09 Rif. Nru. 4018

B'riferenza għall-ittra mingħand l-MP&DC rigward stima għal ***Survey of an open area adjacent to Westin Dragonara Hotel*** ġie deċiż unanimament li dan isir u li jiġi nfurmat il-Dipartiment ta' l-Artijiet, Taqsima Propjeta' tal-Gvern permezz tad-Dipartiment għall-Gvern Lokali.

2.10 Rif. Nru. 4067 u 4105

B'riferenza għall-ittra mingħand il-Peninsula Investments Ltd. rigward ***Widening of footpath*** fi Triq Dragonara, u l-ittra mingħand id-Dipartiment għall-Protezzjoni Ċivili rigward talba tal-Kunsill biex issir laqgħa magħhom rigward l-istess suġġett, ġie deċiż unanimament li:-

- ✓ l-appuntament isir għal wara nofs in-nhar, u jiġu nfurmati l-Kunsilliera sabiex min irid jattendi; **u**
- ✓ Tintbagħat kopja ta' l-ittra tal-Peninsula Investments Ltd. lill-MEPA.

2.11 Rif. Nru. 4079

B'riferenza għall-ittra mingħand il-Kumitat għat-Tismija tat-Toroq rigward proposta mibgħuta lilhom mill-Kunsill Lokali Pembroke u San Ġiljan għat-tismija ta' triq ġdida, ġie deċiż unanimament illi l-kumitat jiġi nfurmat li l-Kunsill għadu bl-istess fehma. Jiġifieri lit-triq tissemma Triq l-Ewropa.

2.12 Rif. Nru. 4131

B'riferenza għall-Qala International Folk Festival il-Kunsill ġie nfurmat illi wara l-attività li ser issir il-Ġimgħa filgħaxija, 28 ta' Settembru 2007 f'Xatt is-Sajjeda, fuq stedina li saret mill-Kumitat organizzattiv tal-Qala, is-Sindku ser jitla' Għawdex mill-Ġimgħa filgħaxija sat-Tnejn filgħodu. Ġie deċiż unanimament li s-Sindku jingħata t-**travelling** u **subsistence allowance**.

2.13 Ingibdet l-attenzjoni tal-Kunsill li s-serata tal-ġimgħa filgħaxija ser tibda fis-6.30.

3 Tender re Tindif u Manutenzjoni 'Parks & Gardens'

3.01 Il-Kunsill ġie ppreżentat b'kopja tas-schedule tat-tender (Ara Appendiċi 'A').

3.02 Il-Kunsillier Norman Vella ppropona li t-tender jingħata lill-Environmental Landscape Consortium.

3.03 Il-Kunsillier David Borg issekondah.

3.04 Il-Kunsill qabel unanimament.

4 Magazine

4.01 lċ-Chairman ġibed l-attenzjoni tal-Kunsill li s-Sur John Agius nfurmah verbalment li ma jistax jaċċetta li jingħata Lm 200

għal kull ħarġa tal-magazine, minħabba li dan l-ammont ma jkoprix l-ispejjeż involuti. Għaldaqstant il-Kunsill ġie ppreżentat b'kopja ta' kwotazzjonijiet fir-rigward il-publikazzjoni tal-magazine (Ara Appendiċi 'B').

4.02 Wara diskussjoni qasira il-Kunsillier Richard Scicluna ippropona li:-

- ✓ tiġi aċċettata l-kwotazzjoni tal-Union Print Co Ltd. għall-ammont ta' Lm450.45 u li s-Sur John Agius ikun responsabbli għal kollox.
- ✓ It-tqassim tal-magazine jibda jsir jew mid-Door to Door Distributions jew mill-Maltapost.

4.03 Il-Kunsilliera Irene Borg issekondatu.

4.04 Il-Kunsill qabel unanimament.

4.05 Ingibdet l-attenzjoni tal-Kunsilliera sabiex jippreparaw il-*write up* u ritratt għall-magazine li jmiss sal-15 t'Ottubru 2007.

5 **Proġetti:- Triq Sant Elia**

5.01 Il-Kunsill ġie nfurmat li l-istima riveduta ta' Triq Sant' Elia hija ta' Lm118,269.65 (Ara Appendiċi 'Ċ').

5.02 Finanzi mwarba fuq dan il-proġett ġejjin mis-sena finanzjarja 2006/07 huma ta' Lm14,650.00 flimkien ma' Lm2700.00 għal expert fees, filwaqt li flus din is-sena hemm ibbaġġetjati Lm16,969.00. Dawn kollha flimkien iġibu total ta' Lm34,319.

5.03 Wara diskussjoni qasira l-Kunsillier Karl Gouder ippropona li f'dan l-istadju tintbagħat ittra lill-MEPA sabiex jiġi kkunsidrat li l-Kunsill jingħata l-finanzi mill-**Urban Improvement Fund** biex jitwettaq dan il-proġett.

5.04 Il-Kunsillier Norman Vella ssekondah.

5.05 Il-Kunsill qabel unanimament.

Ġnien Saver Zarb

- 5.06 I-Kunsill ġie nfurmat li l-istima għall-embellishment ta' Ġnien Saver Zarb hija ta' Lm103,362.40 (Ara Appendiċi 'D') filwaqt li finanzi mwarrba ġejjin mis-sena finanzjarja 2006/07 hemm Lm11,945.00 flimkien ma' l-ammont ta' Lm 3600.00 li ser jingħataw mill-MEPA permezz ta' l-**Urban Improvement Fund**.
- 5.07 Wara diskusjoni qasira ċ-Chairman ippropona li:-
- ✓ I-MP & DC tiġi mitluba tagħti stima biex jinbidlu l-bandli u jsir flooring biss.
 - ✓ l-ammont ta' Lm 5000.00 li kien allokat għax-xiri ta' van żgħir jiġi trasferit għall-Proġett ta' Ġnien Saver Zarb.
 - ✓ Jekk bl-istima riveduta jirriżulta li l-Kunsill ikollu biżżejjed fondi biex isiru x-xogħolijiet tinħareġ sejha għal offerti.
 - ✓ tintbagħat ittra lill-MEPA bl-istima ta' Lm 103,362.40 sabiex jiġi kkunsidrat li l-Kunsill jingħata l-finanzi mill-**Urban Improvement Fund** biex jitwettaq dan il-proġett.
- 5.08 I-Kunsillier Karl Gouder issekondah.
- 5.09 Il-Kunsill qabel unanimament.
- 5.10 Il-Kunsillier Richard Scicluna nforma lill-Kunsill li kien ser jipprova jsib sponsors biex jinbidlu l-bandli u jsir il-flooring biss.
- 6. Approvazzjoni għall-pagamenti tal-kontijiet**
- 6.01 Iċ-Chairman Peter Bonello ressaq il-pagamenti għall-approvazzjoni (Ara Appendiċi 'E').
- 6.02 Il-Kunsillier Karl Gouder ippropona l-approvazzjoni tal-pagamenti.

6.03 Il-Kunsilliera Irene Borg issekondatu.

6.04 Il-Kunsill qabel unanimament.

7 Approvazzjoni ta' Purchase Request Sheets

7.01 lċ-Chairman Peter Bonello ressaq il-Purchase Request Sheets minn 2305 sa 2340 għall-approvazzjoni (Ara Appendiċi 'F').

7.02 Il-Kunsillier Norman Vella ppropona l-approvazzjoni tal-Purchase Request Sheets.

7.03 Il-Kunsillier David Borg issekondah.

7.04 Il-Kunsill qabel unanimament.

7.05 Saret sospensjoni tar-regolamenti sabiex jiġu diskussi materji oħra.

7.06 Ma kienx hemm oġġezzjoni.

8 Materji Oħra

8.01 Ingibdet l-attenzjoni sabiex tintbagħat reminder lill-Northern Cleaning Co-op sabiex tinbidel l-iskip eżistenti li hemm fi triq Alfred Gauci u tiżdied oħra ħdejha.

8.02 Il-Kunsill ġie nfurmat ili:-

- ✓ Tħallas l-ammont ta' Lm5.00 biex twasslu l-magazines tal-Kunsill għand l-iscouts;
- ✓ Il-Kunsill ingħata Lm200 donazzjoni mingħand il-Films Production Limited peress li għamlu xi filming fil-lokalita';
- ✓ Qabel il-festa ta' San Ġiljan sar patching fit-toroq minn fejn tgħaddi l-purċissjoni u sar patching temporanju fi Triq il-Mensija;

- ✓ Nhar it-Tlieta 21 t' Awissu peress li l-Knisja kien hemm attivita' għall-anzjani b'konnessjoni mal-festa ta' San Ġiljan ingħata servizz addizzjonali tal-mini van;
- ✓ Intuża s-servizz ta' Gwardjan Lokali peress li fil-festa l-grounds ta' l-iskola primarja kienu nfetħu biex jintużaw mir-residenti;
- ✓ Is-Segretarju Eżekuttiv ippreżentat kopja taċ-ċertifikati li ngħatat f'ECDL Advanced, Word Processing u Excel kif ukoll ċertifikat ta' kors li attendiet fil-Euro Train the Trainer;

8.03 lċ-Chairman ġibed l-attenzjoni tal-Kunsilli li:-

- ✓ Ser issir applikazzjoni għad-dawl f' Wesgħet Ġużi Tanti fejn sar l-embellishment;
- ✓ Għall-ħabta ta' Novembru ser isir show ta' l-għasafar fis-sala tal-kappillan u l-ispejjeż għaliha ser ikunu ta' madwar Lm150;
- ✓ Ser jithallsu r-reimbursements lill-Kunsilliera u lis-Segretarju Eżekuttiv;

8.04 Ma kienx hemm oġġezzjoni.

8.05 Nhar it-Tlieta 25 ta' Settembru saret laqgħa mill-ADT, *Moving Ahead*, fejn ingħatat informazzjoni rigward talbiet li ta' sikwiet isiru mill-pubbliku u l-proċeduri li għandhom jinżammu. Kopja ta' din l-informazzjoni ngħatat lill-Kunsilliera kollha filwaqt li ġie deċiż unanimament li dawn ir-regolamenti jiġu ppublikati fil-magazine tal-Kunsill.

8.06 Il-Kunsill ġie nfurmat illi id-Drug Squad avviċinaw lill-Kunsill sabiex jekk iridu ssir laqgħa magħhom.

8.07 Ġie deċiż unanimament illi tintalab l-approvazzjoni ta' l-ADT sabiex isiru l-Belisha Beacons ħdejn iż-żebra crossings li hemm:-

- ✓ Fi Triq il-Kbira ħdejn il-Knisja tal-Balluta;
- ✓ Fi Triq il-Kbira ħdejn il-Miramare Hotel;

- ✓ Fi Triq Mikelangelo Borg;
- ✓ Fi Triq Ġ.B. Olivier in-naħa tal-monument LOVE;
- ✓ Fi Triq Sant' Andrew

Madankollu ġie deċiż unanimament illi dawn isiru kull fejn hemm bżonn.

- 8.08 Meta jiġu approvati l-Belisha Beacons mill-ADT tinħareġ sejha għall offerti.
- 8.09 Il-Kunsillier David Borg ġie skużat fis-2.20 p.m.
- 8.10 Ġie deċiż li tintbagħat ittra lill-ADT fejn tintalab l-approvazzjoni biex issir żebra crossing fi Triq il-Knisja. (Il-Kunsillier Richard Scicluna għandu jimmarka s-site plan);
- 8.11 Tingibed l-attenzjoni tal-ADT li l-Bus Stop li hemm quddiem il-Wembley Garage u ż-żebra crossings li saru f'Paceville huma perikolużi.
- 8.12 Ġie deċiż unanimament illi tintbagħat ittra lill-Neptunes Waterpolo Club biex il-Kunsill jifirħilhom talli rebħu ċ-Championship għat-tieni sena konsekuttiva.
- 8.13 Il-Kunsill feraħ lis-Segretarju Eżekuttiv talli ġiet eletta fil-kumitat Eżekuttiv ta' l-ASKLM.
- 8.14 Tintbagħat ittra lill-Faces Consultants Ltd. sabiex jinforma lill-Kunsill meta ser jitwaħħlu l-bus shelter ta' Ta' Giorni u ta' Triq Sant' Andru.
- 8.15 Hemm bżonn li tinbidel il-mera li hemm fi Triq Lapsi, l-fuq mill-MUŻEW u ssir mera oħra fi Triq Alfred Gauci quddiem il-garaxx tas-Sur Bayliss (Is-Sindku ser jindika l-post eżatt).
- 8.16 Ġie deċiż li tingibed l-attenzjoni tal-Uffiċċjal Awtorizzat li m'għandux isir parking f'Xatt is-Sajjeda.
- 8.17 Tingibed l-attenzjoni tas-Shigo sabiex:-

- ✓ it-telephone booth li hemm fi Triq Ġ.B. Olivier f'dejn il-Bus Stop titneħħa u titpoġġa f'dejn it-tnejn l-oħra li hemm tal-GO.
- ✓ Isir manutenzjoni fuq il-booths kollha li għandhom fil-lokalita' peress li huma fi stat ħażin. Fin-nuqqas ta' dan il-Kunsill ma jkollux triq oħra ħlief li jgħielhom ineħħuhom.

8.18 Iċ-Chairman Peter Bonello għalaq il-laqqgħa fit-2.45 p.m.

Peter Bonello
Sindku

Helen Walker
Segretarju Eżekuttiv